

## Xi jkun in-Nom Mimmat?

In-Nom Mimmat huwa nom semitiku li jibda bl-ittra **m** u li juri waħda minn dawn li ġejjin:

<b>Post</b>	<p>minn <i>tar</i> naghmlu <b>mitjar</b>,</p> <p>minn <i>ħazen</i> naghmlu <b>mahzen</b>,</p> <p>minn <i>ragħa</i> naghmlu <b>mergħa</b>,</p> <p>minn <i>qaddes</i> naghmlu <b>maqdes</b></p> <p>minn <i>ħeba</i> naghmlu <b>moħba</b></p> <p>minn <i>zibel</i> naghmlu <b>mizbla</b></p>
<b>Għodda</b>	<p>minn <i>ħakk</i> naghmlu <b>mħakka</b>,</p> <p>minn <i>ħarat</i> naghmlu <b>mohriet</b>,</p> <p>minn <i>wizen</i> naghmlu <b>mizien</b></p> <p>minn <i>fetaħ</i> naghmlu <b>muftieħ</b></p>
<b>Grupp</b>	<p>minn <i>xitla</i> naghmlu <b>mixtla</b>,</p> <p>minn <i>siġar</i> naghmlu <b>masġar</b>,</p> <p>minn <i>kliem</i> naghmlu <b>miklem</b></p>
<b>Ħsieb astratt</b>	<p>minn <i>staħa</i> naghmlu <b>misthija</b>,</p> <p>minn <i>ħabb</i> naghmlu <b>mħabba</b></p> <p>minn <i>bagħad</i> naghmlu <b>mibegħda</b>,</p> <p>minn <i>ħafer</i> naghmlu <b>maħfra</b></p> <p>minn <i>ħaqar</i> naghmlu <b>moħqrija</b></p> <p>minn <i>għader</i> naghmlu <b>mogħdrija</b></p>
<b>Kwalità fil-bniedem</b>	<p>minn <i>dineb</i> naghmlu <b>midneb</b>,</p> <p>minn <i>ġenn</i> naghmlu <b>mignun</b>,</p> <p>minn <i>dejn</i> naghmlu <b>midjun</b></p>
<b>Żmien</b>	<p>minn <i>wiled</i> naghmlu <b>Milied</b></p>

## Kif jissawwar in-Nom Mimmat?

In-Nom Mimmat jista' jtnissel minn nom, minn verb jew inkella minn aġġettiv u jissawwar billi nzidu l-konsonanti **m** fuq quddiem tal-konsonanti.

Pereżempju, in-nom masġar tnissel min-nom 'siġar', in-nom 'moħba' tnissel mill-verb 'heba' u n-nom 'maqdes' tnissel mill-aġġettiv 'qaddis'.



## Kull nom li jibda bl-ittra **m** huwa Nom Mimmat?

Le. Biex nom li jibda bl-ittra **m** jitqies bħala Nom Mimmat, jeħtieġ li jkun ta' nisel Semitiku (gej mill-Għarbi u allura għandu l-għerq) li jkun gej (imnissel) minn nom, verb jew aġġettiv ieħor.

Mela allura, nomi bħal 'magna' u 'medalja' mhumiex Nomi Mimmati għax mhumiex ta' nisel Semitiku u mhuma ġejjin minn ebda kelma oħra.

## Illum għadna noħolqu nomi mimmati ġodda?

Tajjeb li ngħidu li illum il-ġurnata m'għadniex noħolqu nomi mimmati, imma tajjeb li dawki li għadna nużaw nibqgħu nużawhom biex ma jintilfux.

